

## जुहु बीच को मिस कर रहे वरुण धवन, शेयर किया यह वीडियो

देश में कोरोना वायरस के कारण हुए लॉकडाउन के चलते सभी अपने घर पर रहने के लिए मजबूर हैं। वहीं बॉलिवुड स्टार्स भी शूटिंग्स बंद होने के कारण अपने फैमिली के साथ समय बिता रहे हैं। वहीं, वरुण धवन को लॉकडाउन को हटने का इंतजार है। उन्होंने एक वीडियो शेयर करते हुए इस बात की तरफ इशारा किया है। वरुण धवन ने अपने इंस्टाग्राम अकाउंट जुहु बीच का एक वीडियो शेयर किया है। इसमें बीच का सुंदर नजारा दिख रहा है। इसके साथ ऐक्टर ने लिखा, मैंने जुहु बीच पर खेला और मेरा काफी बचपन यहां बीता है और मैं बाहर नहीं जा पा रहा हूँ और पानी नहीं छू पा रहा हूँ। मुझे विश्वास है कि मदर नेचर जल्द सब ठीक कर देगी। देश में फैली कोरोना वायरस की महामारी के खिलाफ सरकार का वरुण धवन ने समर्थन किया और उन्होंने पीएम केयर्स फंड में 30 लाख रुपये का डोनेशन की घोषणा की। इसके साथ ही उन्होंने 25 लाख रुपये महाराष्ट्र सीएम रिलीफ फंड में देने के लिए कहा है।

## चंदन तस्करी पर आधारित होगी अल्लु अर्जुन की नई फिल्म

तेलुगू स्टार अल्लु अर्जुन के 37वें जन्मदिन के अवसर पर उनकी आगामी फिल्म के निर्माताओं ने फिल्म के शीर्षक की घोषणा सोशल मीडिया पर की है। इसके साथ ही उन्होंने फिल्म का पोस्टर भी साझा किया है। फिल्म का नाम पुष्पा होगा। सुकुमार के निर्देशन में बनने वाली फिल्म के साझा किए गए पोस्टर में अल्लु अर्जुन टफ लुक में नजर आ रहे हैं। फिल्म का पहला पोस्टर जहां स्टार के बलोजअप पर आधारित था, वहीं इसके दूसरे पोस्टर में वह जमीन पर पैर मोड़कर बैठे नजर आ रहे हैं, जबकि उनके पीछे पुलिस वाले खड़े नजर आ रहे हैं और वहीं वाहन में चंदन की लकड़ी भरी जा रही है। इस पोस्टर ने उस रिपोर्ट पर मुहर लगा दी है कि फिल्म चंदन की तस्करी पर आधारित है। अल्लु अर्जुन ने ट्वीट किया, मेरी अगली फिल्म का पहला लुक और शीर्षक पुष्पा। प्रिय सुकुमार गारु द्वारा निर्देशित। इसे लेकर काफी उत्साहित हूँ। आशा है आप सभी को पसंद आएगा।

## अपने डॉगी के साथ फुर्सत के पल बिता रही कृति सैनन

लॉकडाउन में सभी अपने घर पर हैं और बॉलिवुड सिलेब्स शूटिंग्स बंद होने के कारण अपने घर पर हैं। सिलेब्स अपने टाइमपास के वीडियो और फोटोज शेयर कर रहे हैं। वहीं, ऐक्ट्रेस कृति सैनन के पालतू कुत्तों के साथ समय बिता रही हैं। इन दिनों वह सोशल मीडिया पर अक्सर ही अपनी रोजमर्रा की जिंदगी की झलकियाँ अपने फैंस के लिए शेयर करती हैं। कृति सैनन ने अपने इंस्टाग्राम अकाउंट एक वीडियो शेयर किया है। इसमें वह डिस्को और फिबी के साथ नजर आ रही हैं। वीडियो में ऐक्ट्रेस को इनके साथ खेलते व इन्हें पुचकारते हुए देखा जा सकता है और वह दोनों भी उनके साथ जमकर मस्ती करते दिख रहे हैं। लोगों को यह वीडियो काफी पसंद आया। कृति सैनन अपने डिस्को और फिबी नाम के कुत्तों की तस्वीरों और वीडियो को वह अक्सर ही सोशल मीडिया पर शेयर करती रहती हैं। इसके पहले कृति सैनन ने लॉकडाउन के दौरान कविता शेयर की थी और सुनाई भी थी। इसके साथ ही वह लॉकडाउन का पालन कर रही हैं और लगातार लोगों को इसको पालन करने की अपील कर रही हैं। वर्क फ्रंट की बात करें तो कृति सैनन की 2019 में लुका छिपी, अर्जुन पटियाला, हाउसफुल 4 और पानीपत जैसी फिल्में आईं। फिलहाल, वह अपकमिंग फिल्म मिमी की शूटिंग में बिजी हैं।

## होम मेड गोल गप्पे और बेसन की बर्फी का स्वाद ले रही अनुष्का शर्मा

भारत में कोरोना वायरस के बढ़ते मामलों को देखते हुए लॉकडाउन बढ़कर 3 मई तक हो गई है और सभी लोग अपने घर पर हैं। लगातार घर में रहने से लोग बोर होने लगे तो कुछ लोगों ने इससे निपटने के तरीके निकाल लिए। वहीं, शूटिंग्स बंद होने बॉलिवुड के सिलेब्स भी अपने घर पर हैं और टाइमपास के लिए कुछ न कुछ कर रहे हैं। लॉकडाउन के दौरान अनुष्का शर्मा आए दिन फोटोज और वीडियो शेयर करके बता रही हैं, उनका समय कैसे बीत रहा है। अब उन्होंने दो तस्वीरें शेयर कर बताया है कि वह गोल गप्पे और बेसन की बर्फी का स्वाद ले रही हैं। अनुष्का शर्मा ने अपने इंस्टाग्राम अकाउंट की स्टोरी पर होम मेड गोल गप्पे और बेसन की बर्फी की तस्वीर शेयर की है। उन्होंने इन दोनों डिश के लिए अपनी मां को क्रेडिट दिया है। बता दें कि ऐक्ट्रेस अपने पति और भारतीय क्रिकेट टीम के कप्तान विराट कोहली के साथ की वीडियो और फोटोज शेयर कर रही हैं। इससे पहले अनुष्का शर्मा और विराट कोहली का एक वीडियो काफी वायरल हुआ था। इसमें ऐक्ट्रेस अपने पति के बाल काटते नजर आ रही थीं। वहीं, अनुष्का शर्मा ने अपन पिता के बर्थडे पर चॉकलेट केक बनाया था।

## ऑनलाइन बेली डांस की क्लासेज ले रही हैं सुहाना खान

पिछले काफी समय से शाहरुख खान की बेटी सुहाना खान काफी चर्चा में रहती हैं। फैंस लंबे समय से सुहाना के बॉलिवुड डेब्यू का इंतजार कर रहे हैं। सोशल मीडिया पर अपने डेब्यू से पहले ही सुहाना फैंस के बीच काफी पॉप्युलर हैं। भले ही सुहाना अभी बड़े पर्दे पर नहीं आई हों लेकिन इसकी तैयारी में वह कोई कमी बाकी नहीं छोड़ रही हैं और इसका सबूत है सोशल मीडिया पर सामने आई एक हालिया पोस्ट।

पता चला है कि कोरोना वायरस के कारण लॉकडाउन रहने के बीच भी सुहाना ने अपनी डांस प्रैक्टिस नहीं छोड़ी है। सुहाना और उनकी ट्रेनर दोनों अपने घरों में कैद हैं इसलिए सुहाना बेली डांसिंग की ऑनलाइन क्लासेज ले रही हैं। सुहाना की ट्रेनर ने अपने इंस्टाग्राम हैंडल पर अपनी और सुहाना की तस्वीर शेयर करते हुए बताया है कि सुहाना बेली डांसिंग की ऑनलाइन क्लासेज ले रही हैं।

कुछ दिनों पहले ही सुहाना ने अपनी इंस्टाग्राम प्रोफाइल को पब्लिक किया था

एजेंसी (वेब वार्ता न्यूज)



और इसके बाद से ही वह अपने फोटोज और वीडियो लगातार फैंस के साथ साझा करती रहती हैं। हाल में उन्होंने अपने इंस्टाग्राम अकाउंट पर अपनी कुछ तस्वीरें शेयर की थीं जिसमें वह मेकअप में दिखाई दे रही हैं।

बता दें कि सुहाना इस समय न्यू यॉर्क

यूनिवर्सिटी में फिल्म मेकिंग और ऐक्टिंग का कोर्स कर रही हैं। पिछले साल उनकी एक शॉर्ट फिल्म द ग्रे पार्ट ऑफ ब्लू भी रिलीज हुई थी जिसमें उनकी ऐक्टिंग की काफी सराहना की गई थी। अब फैंस बेसब्री से सुहाना के बॉलिवुड डेब्यू का इंतजार कर रहे हैं।

## उर्वशी शर्मा चैरिटी के लिए कर रही क्राफ्ट-मेकिंग

लॉकडाउन के बीच अभिनेत्री उर्वशी शर्मा अपने समय का उपयोग शिल्प की वस्तुओं को बनाने में कर रही हैं। इनके जरिए वो जरूरतमंदों के लिए धन जुटाना चाहती हैं।

नकाब, बाबर, खट्टा मीठा और चक्रधर जैसी फिल्मों के लिए जानी जाने वाली अभिनेत्री एक नए पैशन पर काम कर रही हैं। इन दिनों वह मोमबत्ती बनाने और कढ़ाई करने का काम कर रही हैं।

उर्वशी ने कहा, हाल ही में, मैंने मोमबत्ती और फूल बनाने, कढ़ाई, बुनाई और बीडिंग के काम में हाथ डाला है। मैं अपने बच्चों के साथ क्वालिटी टाइम बिताने के अलावा पेंटिंग भी कर रही हूँ। आतिफ असलम की डोरिए और मीका की कुछ कुछ होता है जैसे गानों में भी वे दिखाई दी हैं। उर्वशी ने कहा, सृजनात्मकता मेरा जुनून है। मैं कुछ भी साधारण नहीं करती। हमारे प्यारे घर के हर एक कोने में एक खास



बात है। अभी वह कढ़ाई से भगवान शंकर बनाने पर काम कर रही हैं। उन्होंने कहा, मुझे ऐसी एक कलाकृति बनाने में लगभग 2-3 सप्ताह लगते हैं।

वह पहले साई बाबा, हनुमान, भगवान गणेश, जीसस, मदर मैरी और बेबी जीसस

भी कढ़ाई से बना चुकी हैं।

अभिनेत्री का विवाह सचिन जे. जोशी से हुआ है, जो इस समय दुबई में हैं। उनके दो बच्चों हैं - बेटी समैरा और बेटा शिवांश।

उर्वशी ने कहा, मैं कला और शिल्प से प्यार करती हूँ और मुझे हर दिन ऐसा करने के लिए समय मिल जाता है। मैं अपने बिग ब्रदर फाउंडेशन के लिए धन जुटाने इन्हें बेचूंगी।


2012 में स्थापित गैर-लाभकारी संगठन बिग ब्रदर फाउंडेशन ग्रामीण भारत में कमजोर बच्चों और महिलाओं को सशक्त बनाने पर काम करता है। फाउंडेशन मौजूदा स्वास्थ्य संकट के दौरान लोगों की मदद कर रहा है।

उर्वशी ने लॉकडाउन को लेकर कहा, मेरे लिए यह सब करने का यह सबसे अच्छा समय है। हम हमेशा उन चीजों के लिए समय निकालते हैं, जिनके बारे में हम भावुक होते हैं।

## लॉकडाउन के बीच इलियाना डी क्रूज की वर्चुअल डेट

कोरोना वायरस के कारण पूरे देश में हुए लॉकडाउन के बीच ज्यादातर बॉलिवुड स्टार्स घर पर ही अपना वक्त बिता रहे हैं। फिल्मी सितारे सोशल मीडिया के जरिए अपने फैंस से जुड़े हुए हैं और लगातार अपने वीडियो और फोटोज के जरिए अपनी ऐक्टिविटीज के बारे में बता रहे हैं। ऐक्ट्रेस इलियाना डी क्रूज भी सोशल मीडिया के जरिए हमेशा अपने फैंस से जुड़ी रहती हैं।

हाल में इलियाना ने सोशल मीडिया पर फैंस को बताया है कि लॉकडाउन के कारण वह अपने गर्ल गैंग के साथ वर्चुअल डेट पर गई थीं। इलियाना ने टेबल पर रखे एक वाइन ग्लास का फोटो शेयर करते हुए लिखा, अपनी सहेलियों के साथ डेट नाइट के लिए तैयार हूँ। इसके अलावा एक अन्य तस्वीर में उन्होंने एक वीडियो कॉल का स्क्रीनशॉट शेयर किया है जिसमें इलियाना की सहेलियाँ हाथ में वाइन ग्लास



थामे दिखाई दे रही हैं।

इस बीच बता दें कि केवल इलियाना ही नहीं बल्कि काफी सारे बॉलिवुड सिलेब्स घर पर टाइमपास करते हुए अपने वीडियो और फोटो शेयर कर रहे हैं। वर्क फ्रंट की बात करें तो इलियाना पिछली बार अनीज बज्मी की कॉमिडी फिल्म पागलपंती में

दिखाई दी थीं। अब वह अपनी आने वाली फिल्म द बिग बुल में अभिषेक बच्चन के साथ दिखाई देंगी। बताया जा रहा है कि यह फिल्म मशहूर शेयर घोडाला करने वाले हर्षद मेहता की जिंदगी पर बनी है। माना जा रहा है कि यह फिल्म सितंबर 2020 में रिलीज होगी।